

अब बेउर मोड़ से शुरू होगा एनएच-98

राज्य ब्यूरो, पटना : राजधानी में एनएच-98 अब अनिसाबाद की जगह बेउर मोड़ से शुरू होगा। पथ परिवहन एवं राजमार्ग मंत्रालय ने पथ निर्माण विभाग के इस प्रस्ताव पर अपनी सहमति दे दी है। अनिसाबाद से बेउर का हिस्सा अभी एसएच में भी शामिल नहीं था। लगभग दो किमी लंबे इस स्ट्रेच को एनएच में लिए जाने की सहमति के बाद अब बेउर

मोड़ एनएच-30 और और एनएच-98 का जंक्शन हो जाएगा।

अनिसाबाद से हरिहरगंज तक जाती है एनएच-98 : एनएच-98 राजधानी स्थित अनिसाबाद से झारखंड सीमा से सटे हरिहरगंज तक जाती है। फिलहाल इस सड़क को दो लेन में विकसित किए जाने की योजना पर काम चल रहा है।

बेउर से अनिसाबाद सड़क को अब

विकसित करने में होगी सहूलियत : एनएच-98 को बेउर तक विस्तारित करने के बाद अब इस सड़क को फोर लेन में विकसित करने की योजना के क्रियान्वयन में सुविधा होगी। एनएच-30 से यह सड़क मिलती है। एनएच-30 की फोरलेनिंग के बाद इस सड़क को राज्य सरकार ने अपने मद से कुछ हद तक विकसित किया था।